



Stqarrija għall-Istampa

Il-Lusseburgu, it-12 ta' Diċembru 2019

L-appoġġ baġitarju li jingħata mill-UE lill-pajjiżi sħab mhux dejjem ikun sostnut minn *data* dwar il-prestazzjoni li tkun sufficjement rilevanti u robusta, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, id-*data* li l-UE tuża għall-għoti ta' segmenti varjabbli tal-appoġġ baġitarju lill-pajjiżi sħab mhux dejjem tkun solida biżżejjed biex jittieħdu deċiżjonijiet infurmati. L-indikaturi tal-prestazzjoni u l-miri tagħhom xi drabi ma jkunux rilevanti, u dan jagħmilha diffiċli li jiġi vvalutat jekk il-pajjiżi sħab ikunux għamlu progress fl-implimentazzjoni tar-riformi kif kien ġie maqbul. Id-deċiżjonijiet dwar ir-rilaxx tal-pagamenti relatati mal-appoġġ baġitarju, għalhekk, setgħu ma kinux dejjem iġġustifikati biżżejjed, jgħidu l-awdituri.

Kull sena, l-UE tittrasferixxi medja ta' madwar EUR 1.7 biljun lill-pajjiżi sħab, dment li huma jikkonformaw mal-kundizzjonijiet maqbula għall-pagament. L-iskop ta' din il-forma ta' għajjuna, magħrufa bħala "appoġġ baġitarju", huwa li tgħin lis-sħab tal-UE biex jimplementaw ir-riformi. Madwar 44 % tal-pagamenti li jingħataw mill-UE għal kuntratti ta' appoġġ baġitarju jsiru fil-forma ta' "segmenti varjabbli", li jithallsu fuq il-bażi tar-rizultati li nkisbu f'dak li jirrigwarda indikaturi tal-prestazzjoni speċifiċi. Għalhekk, l-awdituri vvalutaw ir-rilevanza u l-affidabbiltà tad-*data* li ntużat mill-Kummissjoni Ewropea għall-iżborż ta' segmenti varjabbli taht l-appoġġ baġitarju.

*"L-UE hija l-akbar fornitur ta' appoġġ baġitarju fid-dinja u l-għan tagħha huwa li tgħin lill-pajjiżi sħab fl-isforzi tagħhom għal riforma u biex jilħqu l-għanijiet ta' żvilupp sostenibbli tan-Nazzjonijiet Uniti", qal Hannu Takkula, il-Membru tal-Qorti Ewropea tal-Awdituri responsabbli għar-rapport. "Madankollu, qabel ma jsiru xi pagamenti, jenħtieġ li l-Kummissjoni tagħti aktar attenzjoni biex tiżgura li jkollha d-*data* korretta sabiex tkun tista' tiddetermina jekk ikunx sar progress sufficjenti."*

L-awdituri sabu li l-indikaturi użati għall-iżborż tal-appoġġ baġitarju kienu konsistenti mal-istrategiji settorjali tal-pajjiżi sħab, u ġeneralment iprovdew l-effett ta' incentivi intenzjonat. Madankollu, dawn mhux dejjem ikunu mfassla tajjeb u l-ammont ta' indikaturi huwa għoli wisq. B'mod partikolari, il-maġġoranza l-kbira minnhom baqgħu jiffukaw fuq azzjonijiet ta' terminu

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

qasir aktar milli fuq ir-riżultati aktar fit-tul. Barra minn hekk, terz mill-indikaturi ma ppermettewx li r-riżultati jitkejlu b'mod oġġettiv. Xi wħud minnhom kienu ddefiniti b'mod vag mingħajr ebda mira kkwantifikata. Oħrajn ma kellhomx linja bażi, jew inkella kellhom linji bażi skorretti. Dan kien wassal għal sitwazzjonijiet fejn il-miri meħtieġa kienu aktar baxxi minn dawk ta' qabel il-bidu tal-intervent tal-UE. B'mod ġenerali, dawn in-nuqqasijiet ippermettew li jsiru interpretazzjonijiet differenti dwar jekk l-oġġettivi kinux intlaħqu, u għalhekk potenzjalment ippreġudikaw l-analiżi tat-talbiet għal żborż.

L-awdituri sabu wkoll li, fil-biċċa l-kbira mill-każijiet, il-Kummissjoni ma kinitx siltet konklużjonijiet espliciti dwar il-kapaċità tal-pajjiżi sħab li jipproduċu *data* preċiża. Il-problemi prinċipali li huma identifikaw jirrigwardaw miri li ma ntlahqux sad-dati ta' skadenza stabbiliti, riżultati mkejla skont linji bażi li ġew stabbiliti b'mod skorrett, evidenza skorretta jew mhux kompleta dwar l-ilħuq tal-indikaturi, u miri li assolutament ma ntlahqux.

Fl-aħħar nett, l-awdituri wettqu mill-ġdid il-valutazzjonijiet tal-Kummissjoni f'dak li jirrigwarda l-ilħuq tal-indikaturi użati bħala bażi għall-pagamenti relatati mal-appoġġ baġitarju. Mill-ammont totali ta' EUR 234 miljun f'pagamenti ta' segment varjabbli li ġew irrieżaminati, huma sabu diskrepanzi li jammontaw għal EUR 16.7 miljun: ammont ta' EUR 13.3 miljun ma kienx iġġustifikat biżżejjed, filwaqt li EUR 3.4 miljun kienu tħallsu mingħajr ma kien sar progress reali. Barra minn hekk, l-awdituri jidentifikaw pagamenti li jammontaw għal EUR 26.3 miljun, li kienu ngħataw lill-Moldova mingħajr dokumentazzjoni suffiċjenti li kien inkiseb it-titjib meħtieġ f'dak li jirrigwarda l-prinċipji demokratiċi u l-istat tad-dritt.

Ibbażat fuq is-sejbiet tagħhom, l-awdituri jagħmlu għadd ta' rakkomandazzjonijiet fejn b'mod partikolari jitolbu lill-Kummissjoni Ewropea biex:

- ittejjeb il-valutazzjoni tal-kapaċitajiet tal-pajjiżi li jipprovdu *data* affidabbli dwar il-prestazzjoni
- tirfina l-formulazzjoni tal-indikaturi li jintużaw għall-appoġġ baġitarju
- iżżid l-użu tal-indikaturi tal-eżitu
- ittejjeb il-kontrolli fuq id-*data* dwar il-prestazzjoni li tintuża għall-iżborż tas-segmenti varjabbli.

Noti lill-Edituri

Matul il-perjodu 2014-2017, l-UE (permezz tal-baġit tagħha u l-Fond Ewropew għall-Iżvilupp) impenjat madwar 11 % tal-baġit tagħha għall-għajjnuna bilaterali għall-iżvilupp permezz tal-appoġġ baġitarju. Fl-2017, hija pprovdiet appoġġ baġitarju lil 90 pajjiż u territorju, li b'kollox irċevew EUR 1.8 biljun.

L-ammont totali impenjat għal 270 kuntratt ta' appoġġ baġitarju li kienu għaddejnin huwa ta' EUR 12.7 biljun. Is-setturi prinċipali appoġġati huma l-edukazzjoni, l-agrikoltura u l-iżvilupp rurali, is-saħħa u l-enerġija.

It-talbiet għal żborż għas-segmenti varjabbli jithejjew mill-pajjiżi sħab. Għalhekk, huwa essenzjali li l-Kummissjoni tkun tista' tislet konklużjonijiet dwar l-affidabbiltà tad-*data* li tiġi pprezentata.

Ir-Rapport Speċjali Nru 25/2019 "Il-kwalità tad-*data* fil-qasam tal-appoġġ baġitarju: dgħufijiet f'xi indikaturi u fil-verifikazzjonijiet tal-pagament għas-segmenti varjabbli" huwa disponibbli fuq is-sit web tal-QEA (eca.europa.eu) bi 23 lingwa tal-UE. Preċedentement, il-QEA kkummentat dwar l-appoġġ baġitarju tal-UE fl-opinjonijiet tagħha dwar il-proposti għal regoli finanzjarji għall-Fond Ewropew għall-Iżvilupp (FEŻ) u dwar l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI); ara l-[Osservazzjonijiet tal-QEA fil-qosor](#) ta' Frar 2019.

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-

rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li naghmlu fir-rapporti tagħna jiddaħħlu fil-prattika.

Kuntatt għall-istampa għal dan ir-rapport

Vincent Bourgeois – E: vincent.bourgeois@eca.europa.eu

T: (+352) 4398 47502 / M: (+352) 691 551 502